



**QORTI CIVILI
PRIM' AWLA**

**ONOR. IMHALLEF
ANNA FELICE**

Seduta tas-16 ta' Ottubru, 2013

Citazzjoni Numru. 270/2005/1

Mario Camilleri

vs

Kap Kmandant tal-Forzi Armati

Il-Qorti:

Rat ic-citazzjoni ta' Mario Camilleri li permezz tagħha, wara li ppremetta illi:

L-attur kien ilu jahdem mal-Armata konvenuta sa mill-1987 u kellu l-kariga ta' Gunner bin-Numru 85268.

Fit-3 ta' Novembru 1988, l-attur sofra incident waqt ix-xogħol a kawza ta' liema incident huwa tilef ghajnu x-xellugija.

Dan nonostante, l-attur dejjem baqa' jahdem regolarment mal-Armata u dejjem ghamel ix-xoghol tieghu kif imiss.

Minhabba fl-incident li huwa sofra, l-attur kien dejjem jigi ezentat milli jmur fix-shooting range, pero', f'daqqa wahda, b'mod ghal kollox irragjonevoli, il-konvenut beda jesigi li l-attur jerga' jibda jmur fix-shooting range ghax qal li dan ma kienx kompatibbli mad-dizabilita' tal-attur.

In segwitu, fit-18 ta' Marzu 2003, kif jirrizulta mill-anness dokument ta' terminazzjoni li qed jigi hawn anness u mmarkat bhala **Dok. A** huwa gie mkecci mix-xoghol.

Din it-tkeccija tieghu saret b'mod diskriminatorja, senjatament bi ksur tal-Artikolu 3, 4, 5 u 7 tal-Kap. 413.

Talab il-konvenut jghid ghaflejn din l-Onorabbi Qorti m'ghandhiex:

Tiddikjara illi l-konvenut meta ttermina l-impjieg lill-attur, irrenda ruhu hati ta' diskriminazzjoni fit-termini tal-Artikolu 413 [Equal Opportunities (Persons with Disability) Act];

Konsegwentement tordna illi l-konvenut jirri-instatja lill-attur fix-xoghol tieghu;

Tikkundanna 'l-konvenut ihallas l-arretrati ta' salarju kollha, inkluzi l-bonuses u *increments* relattivi;

Caso mai, din l-Onorabbi Qorti ma jidhrilhiex li għandha tordna *reinstatement*, tillikwida d-danni sofferti mill-attur minhabba l-agir abbużiv u illegali tal-konvenut;

Tikkundanna 'l-konvenut ihallas id-danni msemmija.

Bl-ispejjez u l-imghax inkorsi, inkluzi dawk tal-protesti gudizzjarji għajnej prezentati u l-konvenut ingunt in subizzjoni.

Rat id-dikjarazzjoni u d-dokument anness.

Rat in-nota tal-eccezzjonijiet tal-kmandant tal-Forzi Armati, li in forza tagħha eccepixxa illi:

Kopja Informali ta' Sentenza

Preliminarjament, ic-citazzjoni ma gietx innotifikata lill-Avukat Generali kif tirrikjedi I-ligi fl-Art. 181B(3) tal-Kodici ta' Organizzazzjoni u Procedura Civili u ghalhekk iz-zmien ghall-prezentata tal-eccezzjonijiet da parti tal-eccipjent ma jibdiex jiddekorri qabel dik in-notifika.

Il-kawza hija perenta stante li kellha ssir fi zmien sitt xhur minn meta l-attur sar jaf jew seta' jaf dwar id-decizjoni amministrattiva u dan il-perjodu huwa wiehed ta' dekadenza.

Subordinatament u minghajr pregudizzju ghas-suespost, l-eccipjent jichad li saret xi diskriminazzjoni da parti tieghu fil-konfront tal-attur stante li l-Armata huwa korp regolat minn standards ta' kwalifika li persuna trid tissodisfa kemm ghall-ingagg tagħha kif ukoll ghall-kontinwazzjoni tal-impjieg tagħha.

Illi l-allegazzjonijiet tal-konvenut huma kompletament infondati fil-fatt u fid-dritt.

Huwa ma għandux ibati spejjez.

Salv eccezzjonijiet ulterjuri.

Rat id-dikjarazzjoni annessa.

Rat is-sentenza ta' din il-Qorti diversament presjeduta mogħtija fis-16 ta' Ottubru 2007.

Rat is-sentenza tal-Qorti tal-Appell mogħtija fit-3 ta' Ottubru 2008 li rrevokat il-precitata sentenza tas-16 ta' Ottubru 2007 billi cahdet it-tieni eccezzjoni tal-konvenut u bagħtet lura l-atti lill-ewwel Qorti għat-trattazzjoni u decizjoni skont il-ligi.

Rat illi, wara li nstemghu diversi xhieda u saru diversi noti ta' sottomissjonijiet mill-partijiet, ir-rikorrenti talab ir-rikuza tal-Imhallef li kien qed jisma' l-kawza.

Kopja Informali ta' Sentenza

Rat illi wara li din it-talba ntlaqghet fit-23 ta' Settembru 2011, ir-Registratur fid-29 ta' Settembru 2011 assenja l-kawza biex tigi mismugha u maqtugha mill-Qorti kif presjeduta llum.

Rat id-diversi noti mressqa mill-partijiet.

Rat il-verbali tas-seduti kollha u t-traskrizzjonijiet tax-xhieda, kif ukoll id-dokumenti.

Semghet it-trattazzjoni finali tad-difensuri.

Rat l-atti kollha.

Rat li l-kawza thalliet ghas-sentenza.

Ikkunsidrat illi l-attur f'din il-kawza jsostni li huwa sofra diskriminazzjoni a tenur tal-Kap. 413 tal-Ligijiet ta' Malta li huwa meta gie terminat l-imprieg tieghu mal-Forzi Armati. Qed jitlob li jinghatalu lura xogħlu. Qed jitlob ukoll risarciment tad-danni li sofra. Il-kmandant tal-Forzi Armati jichad dan kollu u jsostni li l-attur ma kienx jissodisa l-istandards ghall-kontinwazzjoni tal-imprieg.

Jirrizulta illi fl-1987 l-attur gie ngaggat bhala gunner fil-Forzi Armati ta' Malta. Fl-1988 sofra incident waqt ezercitazzjoni, kien intlaqat minn skartocc sparat minn gunner iehor u spicca biex tilef ghajnu x-xellugija. Dahal lura ghax-xogħol wara sena. Beda jingħata xogħol alternattiv kompatibbli mad-dizabilita' tieghu. Sussegwentement, f'Jannar 2001, l-Armata addottat politika ta' "Minimum Medical Standards for Retention in the AFM". Il-"General Order" mahrug mill-Brigadier Montanaro kien jimponi illi sabiex wieħed izomm l-imprieg tieghu fil-Forzi Armati għandu jkun" fit to perform armed guard/security duties, by day or night, indoors and outdoors, in all types of weather and by himself". Dawn l-istandards kienu saru ai termini tar-Regolament 22(2)(b) tal-Armed Forces of Malta Regulations 1970. In segwitu ta' dan, l-attur gie ezaminat minn Bord mahtur għal dan l-iskop. Dan il-Bord Mediku, kompost mit-Tabib Galea mill-Armata stess u zewg tobba indipendenti (Tabib Vella u

Tabib Tonna) ikkostata li l-attur, minhabba n-nuqqas ta' vista f'ghajn wahda, kien zviluppa wkoll "weapon-phobia with a fear of firing weapons". Kompla jghid il-Bord:

"In view of the findings, the Board considers that Gnr. Camilleri's capacity to contribute to his own support is impaired." Gie dikjarat permanently UNFIT to perform standard military duties as defined in GO AFM/4601/004/2001 dated 30 Jan 01 in accordance with the "Standards of Medical Fitness for Retention/Discharge from the AFM" Chapter 5.1.g" (ara Dok. a fol. 50 u 56). Jirrizulta wkoll li l-Armata, sa mill-1988 kellha policy illi kull suldat, ikun x'ikun l-irwol tieghu fl-Armata, irid bilforsjispara l-arma mill-anqas darbtejn fis-sena, haga li minhabba l-biza' kbira li zviluppa l-attur, huwa baqa' jirrifjuta li jagħmel, ghalkemm gie mogħti safety goggles kif ukoll l-opportunita' lijispara permezz ta' pistola li ma tirrikjedix li titqiegħed vicin l-ghajn.

F'dawn ic-cirkostanzi, fl-2003 l-impieg tieghu mal-Armata gie tterminat.

Kap. 413

L-attur isejjes l-azzjoni tieghu fuq id-diskriminazzjoni a tenur tal-Kap. 413, senjatament l-Artikoli 3, 4, 5, 6 u 7:

- Li jtendu li jharsu l-persuna li tbat minn dizabilita' kontra diskriminazzjoni dovuta għal xi trattament inqas favorevoli (Art. 3);
- Diskriminazzjoni dovuta għal xi nuqqas ta' konformita' ma' xi htiega jew kondizzjoni (Art. 4);
- Diskriminazzjoni fir-rigward ta' ghajnuna awziljarja dovuta (Art. 5 u Art. 6); u
- Diskriminazzjoni f'materji ta' impieg u tħarrig (Art. 7).

Ma jirrizultax lill-Qorti li saru xi regolamenti a tenur tal-istess ligi li permezz tagħhom setghet giet ezentata l-

Armata mill-harsien tal-provvedimenti tal-Kap. 413. Galadarba “ubi lex voluit dixit”, din il-Qorti tqis li l-Armata hija marbuta li thares il-provvedimenti tal-Att.

Dan premess, il-Qorti, wara li fliet minuzzjozament, kull prova prodotta, waslet biex tqis li l-attur naqas milli jipprova b'xi mod li huwa ssubixxa xi forma ta' diskriminazzjoni kif vjetata mil-ligi permezz tal-fuq citati artikoli.

Ma ngabet ebda prova ta' xi persuna li nghatat l-ezenzjoni mill-isparar li kien jippretendi hu. Ir-rappresentanti tal-Armata kollha kkonfermaw illi anke min qieghed fuq “light duties” huwa tenutjispara skont ir-regolamenti tal-Armata.

Din il-Qorti tqis li l-Forzi Armati huma ‘ employer’ partikolarissimi, u huwa ghalhekk li jassumi rilevanza kbira t-test ta’ ragjonevolezza li tipprovdi ghalih it-Taqsima IV tal-istess Kap. 413, li testwalment jipprovdi f’Art. 20(2):

“20. (2) Il-fatturi li jitqiesu sabiex jigi stabbilit jekk dawk l-azzjonijiet jistghux jitwettqu minghajr ma jgibu piz mhux gustifikat għandhom jinkludu –

- (a) *Ix-xorta u n-nefqa tal-azzjonijiet involuti;*
- (b) *Ir-rizorsi finanzjarji totali tal-persuna, korp, awtorita’ jew istituzzjoni involuti u l-effett fuq l-ispejjez u r-rizorsi jew l-impatt ta’ dawk l-azzjonijiet fuq il-hidmiet ta’ dik il-persun, korp, awtorita’ jew istituzzjoni; u*
- (c) *Id-disponibilita’ ta’ għotjet minn fondi pubblici biex minnhom jithallsu l-ispejjez ta’ dawk l-azzjonijiet.”*

Tenut kont tad-daqs, u għalhekk ir-rizorsi tal-Forzi Armati ta’ Malta ma jistax jitqies ragjonevoli li l-Armata zzomm magħha persuna li ma tistax taqdi l-funzjonijiet kollha ta’ suldat.

Internazzjonalment, il-pozizzjoni tal-Forzi Armati fid-diversi pajjizi tvarja għal dak li għandu x’jaqsam ma’ applikabilita’ tal-ligijiet dwar id-dizabilita’. Fir-Renju Unit, il-Forzi Armati

huma specifikament ezentati mid-dettami tal-ligijiet dwar id-dizabilita'. Anke fir-relazzjoni tieghu mal-Konvenzjoni dwar id-Drittijiet ta' Persuni b'Dizabilita', ir-Renju Unit insista fuq ezenzjoni għall-Forzi Armati (ara dibattiti riportati f'Hansard fit-12 ta' Mejju 2009).

Ir-ratio wara l-Forzi Armati Maltin mhijiex bil-wisq differenti minn hekk, u għalhekk dak li jsostni l-attur ma jregix fit-test ta' ragjonevolezza fuq citat.

Il-Qorti tinnota wkoll illi d-Direttiva tal-Unjoni Ewropea Nru. 78 tas-sena 2000, imsejha "Employment Equality Framework Directive", f'paragrafu 18 tal-Preambolu tipprovdilu xi tip ta' ghajnuna psikologika biex jissupera l-bizgħat tieghu. dan m'ghamlitux. Anzi, donnu li minbarra l-attentati pjuttost fjakki ta' perswazjoni, ma għenek lilu bl-ebda mod iehor biex ikun jista' jerga' jassumi dmiru fil-kompletezza tieghu. Ukoll, il-Qorti ma tistax ma tinnotax element ta' traskuragni fl-armata meta, ghalkemm fl-istess sena tal-incident, cioe' 1988, gie impost l-obbligu tal-isparar darbtejn fis-sena, din halliet tipperdura sitwazzjoni ta' snin twal ta' nuqqas ta' suldat milli jottempora ruhu mar-rekwizit tal-isparar. Jekk is-suldat kien qed igib certifikat mediku biex ma jisparax kull darba għal hmistax-il sena shah, passi jmissu ttieħdu qabel.

Dan ma jfissirx, pero', illi l-Armata f'dan il-kaz partikolari ma naqsitx fl-agir tagħha mal-attur. Wara l-korriġment tieghu waqt il-qadi ta' dmirijietu, setghet ippruvat tipprovdilu xi tip ta' ghajnuna psikologika biex jissupera l-bizgħat tieghu. Anzi, donnu li minbarra l-attentati pjuttost fjakki ta' perswazjoni, ma għenek lilu bl-ebda mod iehor biex ikun jista' jerga' jassumi dmiru fil-kompletezza tieghu. Ukoll, il-Qorti ma tistax ma tinnotax element ta' traskuragni fl-armata meta, ghalkemm fl-istess sena tal-incident, cioe' 1988, gie impost l-obbligu tal-isparar darbtejn fis-sena, din halliet tipperdura sitwazzjoni ta' snin twal ta' nuqqas ta' suldat milli jottempora ruhu mar-rekwizit tal-isparar. Jekk is-suldat kien qed igib certifikat mediku biex ma jisparax kull darba għal hmistax-il sena shah, passi jmissu ttieħdu qabel.

Lanqas ma tista' l-Qorti ma tirrimarkax ukoll illi, jekk tassew l-attur isofri minn "weapon phobia" (del resto ma ngab ebda certifikat psikjatriku) ma tifhimx kif huwa talab formlament li jintbagħat jahdem fuq ix-shooting range, fejn wieħed ikun qed jghix imdawwar b'armi u sparar.

Kopja Informali ta' Sentenza

Ghaldaqstant, il-Qorti taqta' u tiddeciedi billi, filwaqt li tilqa' l-eccezzjonijiet fil-mertu tal-kmandant tal-Forzi Armati, tichad it-talbiet tal-attur.

Fic-cirkostanzi, minhabba n-natura eccezzjonali tal-kaz, kull parti għandha thallas l-ispejjez tagħha.

< **Sentenza Finali >**

-----TMIEM-----